

27 ta' April, 1962.

Imhallee:—

Onor. Prof. Joseph H. Xuereb, LL.D.

Dottor Francesco Masini ne.

versus

Wilfred Podestà ne.

**“Requisition Order” — Nullità — Rinunzja — Att II  
tal-1949.**

*L-uffiċjal inkarigat mill-hruġ tal-ordnijiet għar-**rekwiżizzjoni** ta' djar ma jistgħax johroġ Ordni f'forma determinata u mbagħad juża l-fond rekwiżizzjonat għal skop li mhux jistgħax jiġi ġustifikat fl-istess Ordni; salva l-fakolta li, wara li jkun dahal fil-pussess legali tal-fond, u jkun użah għall-iskop preċiżat fl-Ordni, huwa jbidel dak l-użu fis-sens tal-Liġi. Imma jekk l-Ordni jkun inhareġ anki “għal raġunijiet ta' nteress publiku”, l-Ordni ma jistgħax jiġi attakkat b'nullità minhabba l-użu li għalih ikun gie allokat. jekk dan l-użu jkun wieħed ta' nteress publiku.*

*Jekk mbgħad is-sid tal-fond rekwiżizzjonat, meta kien jaf taht liema forma kien hareġ l-Ordni tar-**Rekwiżizzjoni**, u wara li kien jaf għal liema użu gie allokat il-fond rekwiżizzjonat, minflok jattakka dak l-Ordni, b'nullità, jitlob li, minhabba dak l-użu, jiġi lilu korrispost kera adegwat għal dak l-użu. bl-**attegġjament** tiegħu jiġi li rrinunzja għad-difett fir-**rekwiżizzjoni**, u ma jistgħax aktar iqajjem dik in-nullità.*

**Il-Qorti:—** Rat l-att taċ-ċitazzjoni li bih l-attur nomine, wara li ppremetta illi b'Requisition Order numru 16878 tas-16 ta' Lulju 1957 il-konvenut Podestà nomine rrekwiżizzjona mill-poter tal-konvenuta Michelina Scerri d-dar 137 Race Course Street, Victoria, Gozo. li hija ta' proprietà tal-attur nomine (dok. A); illi din ir-**rekwiżizzjoni** saret “for providing living accomodation to persons and for ensuring a fair distribution of living accomodation”; illi din id-dar giet allokata mill-konvenut Podestà nomine lil-konvenuta Scerri biex din tużaha bħala “Casa Industriale”

u mhux għall-abitazzjoni; talab (1) li jiġi dikjarat minn din il-Qorti u deċiż illi r-Requisition Order numru 16878 tas-16 ta' Lulju 1957, maħruġa mill-konvenut Podestà nomine relattiva għall-fond 137 Race Course Street, Victoria, Gozo, hija nulla u bla effett, billi l-fond ma ġiex użat għall-iskop li għalieg ġie rekwizizzjonat; (2) konsegwentement, jiġi dikjarat u deċiż illi l-konvenut Podestà nomine ma kel-hux dritt jallokaha lil Michelina Scerri, u li dik l-allokkazzjoni hija nulla u bla effett; (3) li konsegwentement Michelina Scerri qeghdha tokkupa l-fond mingħajr titolu; (4) u l-istess Michelina Scerri tiġi kundannata tiżgombra mill-istess fond fi żmien qasir u perentorju li jiġi fissat minn din il-Qorti; (5) u l-konvenuti, jew min minnhom, jiġu kundannati jhallsu lill-attur, in linea ta' danni għall-okkupazzjoni tal-imsemmi fond mis-16 ta' Lulju 1958 sal-ġurnata li jiġu restitwiti ċ-ċwieviet, dik is-somma li tiġi likwidata minn din il-Qorti, anki, jekk hemm bżonn, bl-opra ta' periti nomimandi. B'riżerva għal kull azzjoni oħra spettanti lill-attur; u bl-ispejjeż, kompriżi dawk tal-ittra uffiċjali tal-21 ta' Frar 1959;

*Omissis;*

**Ikkunsidrat;**

Illi, kif jidher miċ-ċitazzjoni, l-azzjoni preżenti hija bażata fuq il-fatt li r-Requisition Order in kwistjoni hija difettuża fil-forma; u d-difett hu magħmul jikkonsisti fil-fatt li din ma taqbelx mal-iskop li għalieg kienet intiża u ġiet maħruġa u ċjoè li, għalkemm kienet fil-fatt intiża u nħarġet biex fl-istess dar tibqa' tinzamm l-iskola tan-newl u nsig' ieħor u affini (li hu "public interest"), l-Ordni relativ juri li nħareġ "for providing living accomodation to persons and for ensuring a fair distribution of living accomodation". Hu ta' min hawn jinnota li fiċ-ċitazzjoni l-attur jiċċita dawn il-kliem mir-Requisition Order, però ma jsemi xejn il-kliem "in the public interest" li jirrikorru wkoll fl-istess Order;

Illi huwa veru li l-konvenuta Scerri tghid, fin-nota tal-eċċezzjonijiet tagħha u fid-dikjarazzjoni tal-fatti, li hija minn dejjem kienet toqghod fid-dar, kif ghadha tagħmel

sal-lum, u ghandha lil waħda oħra toqghod magħha; huwa veru wkoll li din id-dikjarazzjoni tinsab b'xi mod korrob-orata mix-xhieda tal-konvenut Podestà (fol. 33); b'mod li wiehed ma tantx jista' jifhem sew id-dikjarazzjoni magħ-mula fil-verbal tal-10 ta' Novembru 1960, fis-sens li d-difen-suri jaqblu li l-fond in kwistjoni mhux qiegħed jiġi wżat għall-abitazzjoni. Ta' min, però, hawn jinnota li sa allura l-konvenuta Scerri kienet għadha ma gietx notifikata biċ-ċitazzjoni (li gara fis-16 ta' Novembru 1960), u għalhekk dik id-dikjarazzjoni ma saretx għan-nom tagħha wkoll, u ma tistgħax tippregudikaha. B'dan kollu, però, ammess ċjoè dan kollu favur l-istess konvenuta Scerri, fis-sens li dejjem okkupat u għadha tokkupa l-fond ukoll bħala abitazzjoni, il-vera kwistjoni tibqa' fuq l-iskop li għaliegħ jidher li ħareġ ir-Requisition Order u l-użu li għaliegħ il-fond ġie mogħti lilha, kif dikjarat mill-istess Dipartiment u min-nha stess aċċettat u anki mgharraf lill-attur nomine. Dan l-użu hu għal skop industrijali, kif jgħid l-attur nomine fiċ-ċitazzjoni u jirriżulta mid-dokumenti a fol. 37 u 38 (li tagħ-hom il-konvenut Podestà nomine ppreżenta l-originali b'nota tal-31 ta' Marzu 1962);

Illi hu utili jiġi huwa notat li d-data fuq dawn id-doku-menti trid tkun it-13 ta' Frar, u mhux ta' Marzu, tas-sena 1959, kif jidher fuqhom (billi hemm "13 3/59" minflok "13/2/59"), u anki fin-nota li biha ġew eżibiti (fol. 35). Dan jirriżulta ċar mil-fatt li l-ittra miġghuta lill-attur (kopja a fol. 36), li tagħmel riferenza għalihom bħala ġa graw, hija datata "13th February, 1959"; u anki mil-fatt li l-ittra uffiċjali li baġhat l-attur lill-konvenut Podestà no-mine, evidentement wara li rċieva din l-ittra tat-13 ta' Frar 1959, hija datata 21 ta' Frar 1959 (fol. 16); din l-aħ-har data, miġghad, ċjoè tal-21 ta' Frar 1959, hija konfer-mata mill-oħra li tidher fid-dokument a fol. 14 (i.e. ittra tal-konvenut Podestà nomine tat-13 ta' Marzu 1959 res-ponsiva għaliha);

Ikkunsidrat;

Illi, kif ġa msemmi, l-attur qiegħed jitlob li r-Requisi-tion Order ġie maħruġ nullament, peress li ħareġ f'forma (i.e. għall-abitazzjoni) li ma taqbelx mal-użu li kien sejjer

isir mill-fond rekwiżizzjonat, skond il-fehma ta' min kienet l-ordni u alloka l-fond fil-fatt (i.e. għal skop industrijali). Ta' min jinnota, però, li l-ordni hareġ fis-16 ta' Lulju 1957 (kopja legali a fol. 5), mentri é-éwieviet gew fil-fatt konsenjati lid-Dipartiment fit-13 ta' Frar 1959 (ara final tal-ewwel paragrafu tal-kopja tal-ittra ta' din id-data a fol. 36); kien f'din l-aħhar data, é-éwieviet kwazi sentejn wara l-ħruġ tal-Ordni, li fil-fatt il-fond gie allokat, u gie hekk allokat temporaneament sakemm il-Gvern jiddeċidi fuq l-użu kontinwat tal-fond bhala skola ndustrijali;

Illi hu ovvjju li dak li gara fil-każ preżenti, u é-éwieviet li jghaddi żmien bejn il-ħruġ tal-Ordni u l-allokkazzjoni tal-fond rekwiżizzjonat, hija r-regola, u mhux l-eċċezzjoni, b'mod li l-iskop ezistenti fil-mument tal-ħruġ tal-Ordni jista' ma jkunx għadu jeżisti fil-mument meta l-post jiġi f'idejn id-Dipartiment. Hu anki logiku li wieħed jistenna li, biex id-Dipartiment ikollu l-possibbiltà jaqdi l-każi li jipprezentaw ruħhom lil minn żmien għal żmien, huwa jrid ikollu fondi disponibbli li jista' jalloka, b'mod li mhux neċessarjament ikun hemm skop preċiż u partikulari għal kull Ordni li johroġ, għalkemm hu raġjonevoli wieħed jimmagina li jkun hemm dejjem talbiet lid-Dipartiment, u dan huwa wkoll dejjem interessat u għandu d-dritt, kif ukoll l-obbligu, li jara li t-tqassim tad-djar ikun tajjeb. Il-konsegwenza ta' dan hija li meta jinħareġ ordni ta' rekwiżizzjoni mhux neċessarjament ikun hemm diġa' fissat l-użu li sejjer isir minnu, liema użu jkun għalhekk iddetermina f'kull każ il-ħruġ tal-istess Ordni, u kwindi jkun ir-raġuni għaliex hareġ dak l-Ordni partikulari. Il-vera raġuni tal-ħruġ tal-Ordni wieħed irid jaraha u fil-fatt hija s-sitwazzjoni li gieghlet lil-legislatur jemana l-ligi stess biex jovvja b'xi mod għan-nuqqas ta' bini, u hekk jintlaħaq skop publiku, jew tintlaħaq distribuzzjoni ekwa tal-istess, salv li wara, meta jiġi fil-fatt konsenjat il-fond lid-Dipartiment, issir l-allokkazzjoni tal-fond rekwiżizzjonat skond dan l-interess publiku u din l-ekwità;

Illi minn dawn il-konsiderazzjonijiet il-Qorti ma tridx tasal għall-konklużjoni li l-uffiċjal inkarigat mir-rekwiżizzjonijiet jista' johroġ ordni f'forma u mbgħad juża l-fond rekwiżizzjonat għal skop li mhux ġustifikat fl-istess Ordni;

salva, naturalment, il-fakoltà li, wara li jkun dahal fil-pussess legali tiegħu u wżah għall-iskop preċiżat fl-Ordni, hu jbidel dan l-użu fis-sens tal-art. 4(6) tal-Att No. II tal-1949. Dawn il-konsiderazzjonijiet ġew premissi biex wiehed jasal għall-konklużjoni li è-ċirkustanzi neċessarjament jis-suggerixxu li biex jintlaħaq l-iskop tal-liġi għandha tin-zamm ċerta latitudini fil-mod ta' kif issir l-allokazzjoni ta' fond rekwizizzjonat, li però trid tkun ġustifikata mill-forma tal-Ordni stess tar-rekwizizzjoni relattiva. Hu ovvju li l-unika soluzzjoni f'dan is-sens ma tistgħax tkun hliet li r-raġuni għall-ħruġ tal-Ordni (jekk din tissemma) trid tkun tikkomprensi kull xorta ta' allokazzjoni eventwali; u billi din trid tkun skond il-liġi, is-soluzzjoni hi li jissemmew ir-raġunijiet kollha li skond il-liġi jiġġustifikaw il-ħruġ tal-Ordni, u ċjoè (a) l-interess publiku, (b) sabiex in-nies ikollhom fejn joqgħodu, u (c) sabiex ikun hemm tqassim tajjeb tad-djar. Hemm ukoll raġuni oħra, suggerita minn motivi ta' pratticità, biex il-forma tkun tali li tista' tapplika għall-kazi kollha, u ċjoè biex ma jkunx hemm bżonn li jiġu wżati formoli differenti skond l-użu li għalief il-fond ikun sejjer jiġi allokati jew użat, jew li tinħareġ formola ġdida jekk tinbidel l-idea f'dan ir-rigward, qabel l-ewwel allokazzjoni, kif appuntu setgħet tbiddlet fil-kaz preżenti;

Illi, fil-fehma ta' din il-Qorti, l-Ordni in kwistjoni kien konċepit f'termini li jabbraċċjaw it-tliet ipotesi msemmija; u din hija l-vera kwistjoni li trid tiġi deċiża, billi, bir-raġunijiet kollha li jistgħu jissuggerixxu forma simili, irid jiġi eżaminat u deċiż jekk il-forma fil-fatt użata tikkomprensi dawn it-tliet ipotesi. Il-Qorti, kif presjeduta, taf li hemm deċiżjonijiet differenti għal din il-fehma tagħha, kuntrarja. Ir-raġuni li nducietha tagħmel dan hi kostitwita mill-atteġġjament tal-attur stess, li juri li hu stess kien qabel ma' din il-fehma, b'mod li jista' jingħad li hu rrinunzja għaddifett ta' forma fir-Requisition Order fil-kwistjoni, li l-lum qiegħed ipogġi bhala bażi tal-azzjoni preżenti. Dan l-atteġġjament hu dak li jirriżulta mill-ittra uffiċjali tiegħu tal-21 ta' Frar 1959 (kopja a fol. 16), "wara" li hu sar jaf għal liema skop il-fond in kwistjoni kien ġie allokati (i.e. għal skop industrijali). meta ġa kien jaf bil-forma tar-Requisition Order li kien ħareġ fir-rigward (id-dok. a fol. 5 hu kopja tal-Order originali preżentat f'kawża fejn l-attur kien parti

— ara fol. 5 tergo); infatti hu allura ma hax l-atteggjament li ha issa, u ċjoè ma qalx li dik l-allokkazzjoni ma setghetx issir jew kienet nulla (propriju l-meritu tat-tieni domanda odjerna), iżda biss talab li, ladarba l-fond kien qed jiġi wżat għal skop industrijali, allura ppretenda kera adegwat għal dan l-użu, li però l-konvenut ra eżagerat (fol. 14). Dan l-atteggjament neċessarjament jimplika aċċettazzjoni tal-validità tal-allokkazzjoni għall-użu ta' skop industrijali, u konsegwentement ukoll aċċettazzjoni tal-validità tal-Ordni, li biss imhabba fih setgħet issir l-istess allokkazzjoni għall-iskop lilu wkoll debitament mgharraf (fol. 36);

Illi taht dawn iċ-ċirkustanzi l-Qorti thoss li l-attur ma setghax iżjed iqajjem il-kwistjoni tan-nullità tar-Requisition Order, bażata din kif inhi fuq difett ta' forma biss, li l-konvenut Podestà nomine, kieku sollevata allura, kien jista' jirregularizza. Il-Qorti tara f'dan il-każ ċerta analogija mal-każ prospettat mill-art. 792 u 793 tal-Kodiċi tal-Proċedura Ċivili, u tosserva li ċ-ċitazzjoni preżenti giet preżentata fit-23 ta' Frar 1960, u ċjoè ċirka sena wara l-iskambju tal-ittri uffiċjali li kellhom l-attur u l-konvenut Podestà nomine (dok. a fol. 16 u 14), bażati t-tnejn fuq il-validità tar-Requisition Order in kwistjoni;

Illi, kwantu għad-diċitura ta' dan l-Order, il-Qorti tkompli toserva, b'riferenza għal dak li qalet u bi spjega tal-fehma li esprimiet dwaru, li l-argument prinċipali miġjub kontra l-istess fehma hu fis-sens li l-kliem "sabiex in-nies ikollhom fejn joqgħodu u sabiex ikun hemm taqsim sewwa tad-djar" qegħdin jirrestringu s-sens tal-kliem "interest publiku" immedjatament preċedenti. Il-Qorti tara l-forza ta' dan l-argument; però, bir-rispett kollu tosserva li dan ikun inkonfutabbli biss kieku l-istess kliem ma kienx ikollhom sens u ma kienux jistgħu joqgħodu mingħajr il-kliem "interest publiku", li huma, skond dan l-argument, qegħdin jimmodifikaw, billi allura, bla dubju ta' xejn, ikunu qegħdin jiddependu mill-istess kliem u jieħdu sens minnhom jew ibiddu s-sens tagħhom. Il-Qorti, però, thoss li l-Ordni kien jibqa' jkollu sens kieku l-istess kliem "interest publiku" kienu ommessi għal kollox, u kien ikun fis-sens biss li ġej:— "Billi huwa meħtieġ,

sabiex in-nies ikollhom fejn joqghodu, li jittiehed il-pussess tal-bini . . . . .” L-istess haġa jingħad li kieku l-Ordni, f'llok il-kliem sottolineati, kellu biss il-kliem “fl-interess publiku”, jew il-kliem “sabiex ikun hemm tqassim tajjeb tad-djar”. Issa, dawn huma t-tliet raġunijiet, waħda ndipendenti mill-oħra, li skond il-liġi (art. 4(1) tal-Att II tal-1949, li però juża kliem differenti tal-istess sostanza — il-kliem fuq użati jirrikorru fir-Requisition Order in kwistjoni) jistgħu jiġġustifikaw il-ħruġ tal-Ordni li hija l-forma prekritta mill-liġi għall-fini tar-rekwizzjoni. Li dan hu hekk jidher mill-fatt li fil-liġi dawn it-tliet raġunijiet jinsabu magħquda flimkien bil-kelma “jew”;

Intant, però, fl-Ordni in kwistjoni ż-żewġ raġunijiet li skond l-ipotesi kuntrarja huma msemmija, u ċjoè “sabiex in-nies ikollhom fejn joqghodu” u “sabiex ikun hemm tqassim tajjeb tad-djar”, jinsabu magħquda flimkien bil-kelma “u”; u dan, fil-ħsieb tal-Qorti, juri li probabbilment, għar-raġunijiet sugġeriti miċ-ċirkustanzi li jinfluwixxu fuq l-attwazzjoni tal-liġi ġa deskritti, l-awtorità rekwizzjonanti riedet u għamlet Ordni fil-fatt bażat fuq it-tliet raġunijiet flimkien jew konguntament (ċjoè mhux diżġuntament bl-użu tal-kelma “jew” bejn kull raġuni), u għalhekk bejn l-ewwel (“fl-interess publiku”) u t-tieni (“sabiex in-nies ikollhom fejn joqghodu”) użat biss virgola, u bejn din u t-tielet (“sabiex ikun hemm tqassim tajjeb tad-djar”) użat il-kelma “u”. Il-Qorti tħoss li din kienet il-fehma ta’ min ifformula l-Ordni fuq l-istess liġi, u ssibha diffiċli li tissuggerixxi formula oħra li tikkorrispondi għal din il-fehma;

Dan ir-raġunament japplika ugwalment għall-versjoni ngliza tal-Ordni; l-unika differenza bejn iż-żewġ versjonijiet tirrigwarda n-neċessità jew l-espedjenza li jsir l-Ordni, billi fil-Malti jingħad “Billi huwa meħtieġ . . . . .”, mentri fl-Ingliż hemm “Whereas it is expedient . . . . .”. Dan ma jbiddeix is-sens li għandu jingħata lil dik il-parti taġġha li giet eżaminata, u ż-żewġ kelmiet jirrikorru fil-liġi (art. 4(1) citat). Interpretazzjoni differenti ta’ din il-formula twassal għal ċertu konflitt fl-interpretazzjoni tal-liġi, billi neċessarjament twassal li wieħed jikkunsidra taħt ir-raġuni espressament indikata bħala “fl-interess publiku” żewġ raġunijiet li skond il-liġi huma kunsidrati xi haġa differenti

mim dik ir-raġuni. Kif intqal, l-attur stess għall-bidu fehem l-Ordni fis-sens kif fehmitu din il-Qorti, u aġixxa fuq l-Ordni hekk ukoll interpretat u mifhum, u ma jistgħax illum jagħt'ieh interpretazzjoni differenti, speċjalment li l-forma wżata tista', u anzi għandha, għar-raġunijiet premissi. twassal għas-sens li hu fehem l-Ordni u mexa fuqu;

Ikkunsidrat;

Illi l-konsiderazzjonijiet premissi naturalment iwasslu għaċ-ċaħda tal-ewwel domanda biss; hu evidenti, però, li d-domandi l-oħra taċ-ċitazzjoni huma bażati lkoll fuq din l-ewwel domanda, b'mod li ċ-ċaħda tagħha twassal neċessarjament għaċ-ċaħda tagħhom ukoll;

Għal dawn il-motivi;

Il-Qorti taqta' l-kawża billi tiċċad id-domandi tal-attur nomine. L-ispejjeż, in vista taċ-ċirkustanzi tal-każ, jibqgħu mingħajr taxxa; però, id-dritt tar-Registru jit-hallas mill-attur nomine.

---